

GHADA MA RAH HADD

(Imfassla fuq l-Ingliż mill-Prof. Sir. Gustu Bartolo)

Jekk xi kelma tajba, għidha—
Qalb imfarrġa ma tafx tul;
Jekk xi ħniena xi trodd, roddha—
Xemx ħajjietna għal inzul!

Jekk xi ġid x'ixxerred, xerrdu,
Lil ħuk wettaq, titlefx żmien;
Kull jum bierek li fadallek,
Għax kull jum imil għat-tmiem!

Ftit, ja ħija, il-jiem tal-fejda,
Xewqtek għaqla' bla ma ddum:
Jekk fi ħsiebek tghin lil għajrek,
Hallik mn'għada — għinu l-lum!